



ថ្ងៃ ចន្ទ ១៤ ធ្នូ ខែ ឧសភា ឆ្នាំ ២០២៦ នៃ ព.ស.២៥៧០
រាជធានីភ្នំពេញ ថ្ងៃទី ១៣ ខែ កក្កដា ឆ្នាំ ២០២៦

របាយការណ៍
ស្តីពី
លទ្ធផលការងារប្រយុទ្ធប្រឆាំងគ្រឿងញៀនខែមិថុនា
និងលើកទិសដៅការងារខែកក្កដា ឆ្នាំ២០២៦
(ថ្ងៃទី១ ដល់ថ្ងៃទី៣០ ខែមិថុនា ឆ្នាំ២០២៦)

អនុវត្តតាមទិសដៅការងារដែលបានដាក់ចេញកាលពីខែឧសភាឆ្នាំ២០២៦កន្លងទៅ អគ្គលេខាធិការដ្ឋាននៃអាជ្ញាធរជាតិប្រយុទ្ធប្រឆាំងគ្រឿងញៀន (អ.ជ.ប.គ.ញ.) ដែលជាសេនាធិការឱ្យអាជ្ញាធរជាតិប្រយុទ្ធប្រឆាំងគ្រឿងញៀន បានសម្របសម្រួល ប្រមូលផ្តុំដឹកនាំ និងអនុវត្តការងារប្រយុទ្ធប្រឆាំងគ្រឿងញៀនប្រកបដោយការយកចិត្តទុកដាក់និងទទួលខុសត្រូវខ្ពស់ ហើយទទួលបាននូវលទ្ធផលដូចខាងក្រោម៖

I. សភាពការណ៍គ្រឿងញៀន

ក្នុងខែមិថុនា ឆ្នាំ២០២៦នេះ ស្ថានភាពនៃបទល្មើសគ្រឿងញៀននៅតែបន្តប្រែប្រួលស្មុគស្មាញដោយក្រុមឧក្រិដ្ឋជនគ្រឿងញៀននៅតែបន្តធ្វើសកម្មភាពចរាចរ ដឹកជញ្ជូន ជួញដូរនិងលួចលាក់កែច្នៃគ្រឿងញៀន ក្នុងនោះ បទល្មើសគ្រឿងញៀនធំៗចាប់ពី ១គីឡូក្រាមឡើង ដែលសមត្ថកិច្ចបង្ក្រាបបានរួមមានបទល្មើសកែច្នៃសារធាតុញៀន ៣ករណី នៅខេត្តព្រះសីហនុ ចាប់យកគ្រឿងញៀន ១២គីឡូក្រាម។ ជាមួយនោះ បទល្មើសរក្សាទុក ដឹកជញ្ជូន និងជួញដូរគ្រឿងញៀនក្នុងផ្ទៃប្រទេស ៤ករណី នៅរាជធានីភ្នំពេញ ខេត្តប៉ៃលិន និងខេត្តស្វាយរៀង ចាប់យកគ្រឿងញៀន ១៣គីឡូក្រាម ឃាត់ខ្លួនជនសង្ស័យ ១០នាក់។

ការកត់សម្គាល់ ក្រៅពីស្ថានភាពនៃបទល្មើសគ្រឿងញៀនខាងលើ ក្នុងក្របខ័ណ្ឌនៃការអនុវត្តផែនការយុទ្ធសាស្ត្រស្តីពីការប្រយុទ្ធប្រឆាំងគ្រឿងញៀន និងផែនការយុទ្ធនាការប្រយុទ្ធប្រឆាំងគ្រឿងញៀន ខុសច្បាប់លើកទី១១ បានបង្ហាញឱ្យឃើញថា ការងារផ្សព្វផ្សាយអប់រំពីគ្រោះថ្នាក់នៃគ្រឿងញៀនបានធ្វើសកម្មភាពជាប្រចាំ ការងារព្យាបាលនិងស្តារនីតិសម្បទាអ្នកញៀនគ្រឿងញៀនបានអនុវត្តកាន់តែសកម្មនិងមានប្រសិទ្ធភាពជាងមុន វិធានការរដ្ឋបាលនិងវិធានការច្បាប់នៅតាមគោលដៅក្លឹបកម្សាន្តនិងទីតាំងសប្បាយដ្ឋាន ត្រូវបានអនុវត្តជាប្រចាំដោយធ្វើកិច្ចសន្យាមិនឱ្យមានការជួញដូរនិងប្រើប្រាស់គ្រឿងញៀនក្នុងទីតាំងអាជីវកម្មរបស់ខ្លួន ហើយកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន ប្រទេសក្នុងតំបន់ និងដៃគូអភិវឌ្ឍន៍ តាមរយៈកិច្ចប្រជុំ សិក្ខាសាលា វគ្គបណ្តុះបណ្តាល ការផ្លាស់ប្តូរព័ត៌មាន និងចែករំលែកបទពិសោធន៍ទៅវិញទៅមកត្រូវបានពង្រឹងនិងពង្រីកជាបន្តបន្ទាប់។

របាយការណ៍ ស្តីពីលទ្ធផលការងារប្រយុទ្ធប្រឆាំងគ្រឿងញៀនខែមិថុនា និងលើកទិសដៅការងារខែកក្កដា ឆ្នាំ២០២៦ ទំព័រ ១/១៣

II. លទ្ធផលការងារប្រយុទ្ធប្រឆាំងគ្រឿងញៀន

១. ការផ្សព្វផ្សាយអប់រំ បង្ការ ទប់ស្កាត់ និងបដិសេធគ្រឿងញៀន

ការងារផ្សព្វផ្សាយអប់រំពីផលប៉ះពាល់និងគ្រោះថ្នាក់នៃគ្រឿងញៀន នៅតាមប្រព័ន្ធផ្សព្វផ្សាយ និងតាមសហគមន៍ ទទួលបានលទ្ធផលដូចខាងក្រោម៖

១.១. ការងារផ្សព្វផ្សាយអប់រំតាមប្រព័ន្ធផ្សព្វផ្សាយ

បានសម្របសម្រួលនិងអនុវត្តសកម្មភាពការងារផ្សព្វផ្សាយអប់រំនៅតាមប្រព័ន្ធផ្សព្វផ្សាយដោយ ទទួលបានលទ្ធផលដូចខាងក្រោម៖

- តាមរយៈគេហទំព័ររបស់អគ្គលេខាធិការដ្ឋាននៃ អ.ជ.ប.គ.ញ. (www.nacd.gov.kh) មានការចូលអានចំនួន ១៤០.៧២៧ដង (នៅខែឧសភា មានចំនួន ១៦៥.៩០៨ដង) តិចជាង ២៥.១៨១ដង ថ្ងៃចុះ ១៥,២%

- ចូលរួមជាវគ្គនិក្ខិយសនៅក្នុងកម្មវិធីសន្ទនាមតិ «ជីវិតយើង សង្គមយើង» លើប្រធានបទ «រួមគ្នាឆ្លើយតបបញ្ហាគ្រឿងញៀន ក្នុងយុគសម័យឌីជីថល» នៅអគ្គនាយកដ្ឋានវិទ្យាជាតិកម្ពុជា

- ចូលរួមផ្តល់កិច្ចសម្ភាសន៍ ស្តីពីសមិទ្ធផលការងារសម្រេចបានប្រចាំឆមាសទី១ និងលើកទិសដៅការងារប្រចាំឆមាសទី២ ឆ្នាំ២០២៦ របស់អគ្គលេខាធិការដ្ឋាននៃអាជ្ញាធរជាតិប្រយុទ្ធប្រឆាំងគ្រឿងញៀន ដែលរៀបចំដោយអគ្គនាយកដ្ឋានបច្ចេកវិទ្យាឌីជីថល និងផ្សព្វផ្សាយអប់រំ នៅស្ថានីយវិទ្យុ និងទូរទស្សន៍មហាផ្ទៃ

- អនុញ្ញាតឱ្យទូរទស្សន៍បាយ័ន ចូលរួមរៀបចំបទសម្ភាសន៍លើប្រធានបទ «ការប្រារព្ធទិវាអន្តរជាតិប្រយុទ្ធប្រឆាំងគ្រឿងញៀនថ្ងៃទី២៦ ខែមិថុនា ឆ្នាំ២០២៦ និងលទ្ធផលការងារប្រយុទ្ធប្រឆាំងគ្រឿងញៀនឆ្នាំ២០២៥ និង៦ខែដើមឆ្នាំ២០២៦» នៅអគ្គលេខាធិការដ្ឋាននៃ អ.ជ.ប.គ.ញ.

- ចូលរួមកម្មវិធីវិទ្យុស្ត្រីនៃអង្គការមណ្ឌលព័ត៌មានស្ត្រីកម្ពុជា ពិភាក្សាលើប្រធានបទស្តីពី «វឌ្ឍនភាពនៃការងារប្រយុទ្ធប្រឆាំងគ្រឿងញៀន និងអត្ថប្រយោជន៍នៃការប្រើប្រាស់កម្មវិធីទូរស័ព្ទដៃ NoDrug» នៅរាជធានីភ្នំពេញ

- ផ្សព្វផ្សាយអប់រំតាមរយៈយូធូបវីដេអូខ្លីៗ តាមបណ្តាញទំនាក់ទំនងសង្គម Facebook Page និងកម្មវិធីទូរស័ព្ទដៃ NoDrug របស់អាជ្ញាធរជាតិប្រយុទ្ធប្រឆាំងគ្រឿងញៀន

- ឆ្លើយតបចម្ងល់មហាជននៅក្នុងFacebook និងPage របស់នាយកដ្ឋាននិងប្រធាននាយកដ្ឋានផ្សព្វផ្សាយ អប់រំ និងទំនាក់ទំនងសាធារណៈ ពាក់ព័ន្ធចម្ងល់ផ្សេងៗពីស្តីបញ្ហាគ្រឿងញៀន

- សហការសម្របសម្រួលជាមួយស្ថានីយ៍ទូរទស្សន៍ វិទ្យុ និងបណ្តាញព័ត៌មាន ដើម្បីធ្វើការផ្សព្វផ្សាយអប់រំអំពីផលប៉ះពាល់និងគ្រោះថ្នាក់នៃគ្រឿងញៀន។

១.២. ការងារផ្សព្វផ្សាយអប់រំតាមសហគមន៍

បានសហការសម្របសម្រួលនិងអនុវត្តសកម្មភាពការងារផ្សព្វផ្សាយអប់រំនៅតាមសហគមន៍ ដោយទទួលបានលទ្ធផលដូចខាងក្រោម៖

- ចូលរួមសហការសម្របសម្រួលជាមួយគណៈកម្មាធិការត្រួតពិនិត្យគ្រឿងញៀនរាជធានីភ្នំពេញ រៀបចំពិធីប្រារព្ធទិវាអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែមិថុនា ឆ្នាំ២០២៦ លើប្រធានបទ «រួមគ្នាឆ្លើយតបបញ្ហាគ្រឿងញៀនក្នុងបរិបទថ្មីប្រកបដោយភាពច្នៃប្រឌិត» ក្រោមអធិបតីភាពឯកឧត្តមសន្តិបណ្ឌិត **នេត សាវៀន** ឧបនាយករដ្ឋមន្ត្រី ប្រធានអាជ្ញាធរជាតិប្រយុទ្ធប្រឆាំងគ្រឿងញៀន តំណាងដ៏ខ្ពង់ខ្ពស់សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រី នៃព្រះរាជាណាចក្រកម្ពុជា នៅសាលាមហោស្រពកោះពេជ្រ ព្រមទាំងមានការរៀបចំនូវព្រឹត្តិការណ៍អមជាស្តង់ពីព័រណ៍ និងជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug។

- បញ្ចប់ការផលិតវីដេអូអប់រំ ស្តីពីផលប៉ះពាល់និងគ្រោះថ្នាក់នៃគ្រឿងញៀន ដែលមានចំណងជើងថា «**ប្រកាសដំបូង**» ជាមួយក្រុមហ៊ុន MSA និងវីដេអូឯកសារ ស្តីពីសកម្មភាពការងារប្រយុទ្ធប្រឆាំងគ្រឿងញៀនជាមួយក្រសួងព័ត៌មាន ដែលមានចំណងជើងថា«**គ្រឿងញៀនលែងជាឧបសគ្គសម្រាប់ការអភិវឌ្ឍសង្គមកម្ពុជា**» ព្រមទាំងជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug

- បញ្ចប់លើសេចក្តីព្រាងឯកសារគោល ស្តីពីគ្រឿងញៀន ជាមួយក្រុមវេជ្ជបណ្ឌិតជាទីប្រឹក្សា អ.ជ.ប.គ.ញ. នៅអគ្គលេខាធិការដ្ឋាននៃ អ.ជ.ប.គ.ញ.

- សហការជាមួយក្រុមហ៊ុនហ្គាឡាក់ស៊ីណាវ៉ាត្រា ផលិតបទចម្រៀងអប់រំ ស្តីពីគ្រឿងញៀន

- ចូលរួមជាមួយគណៈកម្មាធិការសម្របសម្រួល ជំរុញ អនុវត្ត និងត្រួតពិនិត្យការងារប្រយុទ្ធប្រឆាំងគ្រឿងញៀននៃក្រសួងមហាផ្ទៃ រៀបចំពិធីផ្សព្វផ្សាយគោលនយោបាយ គោលការណ៍ផែនការប្រយុទ្ធប្រឆាំងគ្រឿងញៀន និងចំណេះដឹងស្តីពីផលប៉ះពាល់និងគ្រោះថ្នាក់នៃគ្រឿងញៀន ព្រមទាំងជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ដល់មន្ត្រីរាជការនៃរដ្ឋបាលខេត្តព្រៃវែង

- រៀបចំកិច្ចប្រជុំត្រួតពិនិត្យលើវឌ្ឍនភាពការងារប្រយុទ្ធប្រឆាំងគ្រឿងញៀនតាមរយៈកម្មវិធីទូរស័ព្ទដៃ NoDrug ជាមួយគណៈកម្មាធិការត្រួតពិនិត្យគ្រឿងញៀនរាជធានី ខេត្ត តាមប្រព័ន្ធអនឡាញ

- ចូលរួមធ្វើបទបង្ហាញក្នុងសិក្ខាសាលាផ្សព្វផ្សាយផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី១១ និងផ្សព្វផ្សាយអប់រំពីផលប៉ះពាល់និងគ្រោះថ្នាក់នៃគ្រឿងញៀន ជូនដល់ថ្នាក់ដឹកនាំនិងមន្ត្រីរាជការក្រោមឱវាទក្រសួងទេសចរណ៍ និងប្រតិបត្តិករ បុគ្គលិកបម្រើការនៅតាមមូលដ្ឋានអាជីវកម្មសេវាកម្មទេសចរណ៍ ព្រមទាំងជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug នៅទីស្តីការក្រសួងទេសចរណ៍ និងខេត្តកំពង់ចាម

- ចូលរួមកម្មវិធីផ្សព្វផ្សាយអប់រំ ពីផលប៉ះពាល់និងគ្រោះថ្នាក់នៃគ្រឿងញៀន ព្រមទាំងជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ជូនដល់យុវជននៃសាកលវិទ្យាល័យវេស្ទឺន នៅរាជធានីភ្នំពេញ

- សហការជាមួយក្រសួងអប់រំ យុវជន និងកីឡា រៀបចំការប្រកួតស្នាដៃផលិតវីដេអូអប់រំខ្លីក្រោមប្រធានបទ«ពលរដ្ឋរួមគ្នាប្រយុទ្ធប្រឆាំងគ្រឿងញៀន ដើម្បីសន្តិភាព សន្តិសុខ និងការអភិវឌ្ឍ» ក្នុងចំណោមគរុសិស្សនៃសាលាគរុកោសល្យ និងវិក្រិតការទូទាំងប្រទេស

- សហការជាមួយក្រសួងកសិកម្ម រុក្ខាប្រមាញ់ និងនេសាទ រៀបចំកម្មវិធីប្រកួតវាហារកោសល្យក្នុងចំណោមសិស្សនៃវិទ្យាស្ថានកសិកម្មខេត្តកំពង់ចាម

- សម្របសម្រួលជាមួយគណៈកម្មាធិការត្រួតពិនិត្យគ្រឿងញៀនរាជធានី ខេត្ត ជួយបំផុសជំរុញការប្រើប្រាស់កម្មវិធីទូរស័ព្ទដៃ NoDrug ក្នុងវេទិការផ្សព្វផ្សាយ និងពិគ្រោះយោបល់របស់ក្រុមប្រឹក្សារាជធានី ខេត្ត ក្រុង ស្រុក ខណ្ឌ

- សហការជាមួយតំណាងអង្គការUNODC រៀបចំឯកសារកិច្ចប្រជុំភាគីពាក់ព័ន្ធថ្នាក់ជាតិស្តីពីការបង្ការ និងការអប់រំអំពីការប្រើប្រាស់គ្រឿងញៀននៅកម្ពុជា

- សហការជាមួយបណ្តាញគ្រីស្ទបរិស័ទនៃក្រុមប្រឹក្សាបណ្តាញគ្រីស្ទបរិស័ទកម្ពុជាដើម្បីបន្តអនុវត្តកម្មវិធីគ្រួសាររឹងមាំ (Strong Family)

- គណៈកម្មាធិការត្រួតពិនិត្យគ្រឿងញៀនរាជធានី ខេត្ត បានធ្វើការផ្សព្វផ្សាយអប់រំពីបញ្ហាគ្រឿងញៀនបានចំនួន **១៩.៣៨៤លើក** (នៅខែឧសភា មានចំនួន ១៨.២៦៧លើក) ច្រើនជាង ១.១១៧លើក កើនឡើង **៦,១១%** ដោយគ្របដណ្តប់លើអ្នកមកទទួលយកសារ **១.០៥៨.៩២៨នាក់** ស្រី ៦១៤.១២៩នាក់ (នៅខែឧសភា មានចំនួន ១.០៩៣.១៩៩នាក់) តិចជាង ៣៤.២៧១នាក់ ចំណុះ **៣,១៣%** ។

- បំផុស ផ្សព្វផ្សាយ ជំរុញការទាញយកនិងប្រើប្រាស់នូវកម្មវិធីទូរស័ព្ទដៃ NoDrug រហូតមក ដល់ពេលបច្ចុប្បន្ននេះមានចំនួន ៤.១៥៣នាក់ (កើនឡើង ៤,៤០% បើប្រៀបធៀបទៅនឹងខែឧសភាកន្លងទៅ) ធ្វើឱ្យចំនួនអ្នកទាញយកនិងប្រើប្រាស់សរុបកើនឡើងដល់ចំនួន ៩៨.៥៤០នាក់ ។

២. ការពង្រឹងប្រសិទ្ធភាពការងារព្យាបាល ស្ដារនីតិសម្បទា និងសមាហរណកម្ម

អគ្គលេខាធិការដ្ឋាននៃ អ.ជ.ប.គ.ញ. គណៈកម្មាធិការទទួលបន្ទុកការងារព្យាបាល ស្ដារនីតិសម្បទា អ្នកញៀនគ្រឿងញៀន និងគណៈកម្មាធិការត្រួតពិនិត្យគ្រឿងញៀនរាជធានី ខេត្ត បានយកចិត្តទុកដាក់ ពង្រឹងគុណភាពសេវាព្យាបាល ការស្ដារនីតិសម្បទា និងការធ្វើសមាហរណកម្ម នៅតាមមូលដ្ឋានសុខាភិបាល សាធារណៈ មជ្ឈមណ្ឌលព្យាបាលនិងស្ដារនីតិសម្បទាអ្នកញៀនគ្រឿងញៀនរបស់រដ្ឋ និងឯកជន ដោយ ទទួលបាននូវលទ្ធផលដូចខាងក្រោម៖

២.១. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន

សម្របសម្រួលនិងអនុវត្តកម្មវិធីកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន ទទួលបាននូវលទ្ធផលដូចខាងក្រោម៖

- ក្រសួងសុខាភិបាល បានបន្តផ្តល់សេវាព្យាបាលឱសថជំនួសដោយមេតាដូន ដល់អ្នកញៀន ហ្វេរីអ៊ីន ចំនួន ៥០នាក់ ស្រី ៨នាក់ ដែលមានទីតាំងនៅមន្ទីរពេទ្យមិត្តភាពខ្មែរ-សូវៀតចំនួន ១៦នាក់ ស្រី ៤នាក់ និងមន្ទីរបង្អែកច្បារអំពៅចំនួន ៣៤នាក់ ស្រី ៤នាក់
- អង្គការដៃគូបានអនុវត្តកម្មវិធីផ្តល់សេវាមូល-ស៊ីរ៉ាំង ចំពោះអ្នកប្រើប្រាស់គ្រឿងញៀន ដើម្បី បង្ការទប់ស្កាត់ការឆ្លងមេរោគអេដស៍ និងជំងឺឆ្លងផ្សេងៗតាមឈាម ចំនួន ៨៤២នាក់ ស្រី ១៤៣នាក់ (នៅ ខែឧសភា មានចំនួន ៧៨០នាក់) ច្រើនជាង ៦២នាក់ កើនឡើង ៧,៩៤%។

២.២. ការងារព្យាបាល ស្ដារនីតិសម្បទា និងសមាហរណកម្ម

សម្របសម្រួល និងពង្រឹងសមត្ថភាពការងារព្យាបាល ស្ដារនីតិសម្បទា និងការធ្វើសមាហរណកម្ម ទទួលបាននូវលទ្ធផលដូចខាងក្រោម៖

- តាមរយៈការព្យាបាលដោយស្ម័គ្រចិត្តនិងផ្អែកលើសហគមន៍ ក្រសួងសុខាភិបាលបានផ្តល់ សេវាព្យាបាលដល់អ្នកប្រើប្រាស់ អ្នកញៀនគ្រឿងញៀនដោយស្ម័គ្រចិត្ត និងផ្អែកលើសហគមន៍ ចំនួន ៥០៥នាក់ ស្រី ៧២នាក់ រួមមានមន្ទីរពេទ្យបង្អែកចំនួន ៤៩១នាក់ ស្រី ៦៣នាក់ និងមណ្ឌលសុខភាពចំនួន ១៤នាក់ ស្រី ៩នាក់។ ដោយឡែកមណ្ឌលសុខភាពដែលមានទីតាំងក្នុងមជ្ឈមណ្ឌលជាតិព្យាបាល និង ស្ដារនីតិសម្បទាអ្នកញៀនគ្រឿងញៀន ចំនួន ៣៧៥នាក់ ស្រី ២៥នាក់ ក្នុងនោះមជ្ឈមណ្ឌលជាតិកែវផុស ចំនួន ១៧៧នាក់ ស្រី ៨នាក់ និងមជ្ឈមណ្ឌលឱកាសខ្ញុំចំនួន ១៩៨នាក់ ស្រី ១៧នាក់

- ការព្យាបាល និងស្ដារនីតិសម្បទាអ្នកញៀនគ្រឿងញៀននៅតាមមជ្ឈមណ្ឌលព្យាបាល និង ស្ដារនីតិសម្បទាអ្នកញៀនគ្រឿងញៀនរដ្ឋ និងឯកជន រួមមាន អ្នកចូលថ្មីចំនួន ២.១០៦នាក់ ស្រី ១២៥នាក់ (ខែឧសភា មានចំនួន ១.៤៦៦នាក់ ស្រី ៧៨នាក់) អ្នកធ្វើសមាហរណកម្មចំនួន ១.៦២៩នាក់ ស្រី ១១០នាក់ (ខែឧសភា មានចំនួន ១.៥៦៨នាក់ ស្រី ២៨នាក់) និងអ្នកកំពុងស្នាក់នៅចំនួន ៩.៣៨៣នាក់ ស្រី ៥៥១នាក់ (ខែឧសភា មានចំនួន ៨.៩០៦នាក់ ស្រី ៥៣៦នាក់)

- ចូលរួមកិច្ចប្រជុំលេខាធិការដ្ឋាននៃគណៈកម្មាធិការទទួលបន្ទុកការងារព្យាបាល និងស្ដារ នីតិសម្បទាអ្នកញៀនគ្រឿងញៀន នៅទីស្តីការក្រសួងសុខាភិបាល

- រៀបចំកិច្ចប្រជុំពិនិត្យ និងកែសម្រួលថ្នាលឌីជីថលប្រមូលទិន្នន័យអ្នកញៀនគ្រឿងញៀន នៅអគ្គលេខាធិការដ្ឋាននៃ អ.ជ.ប.គ.ញ.

- ចូលរួមសិក្ខាសាលាថ្នាក់តំបន់ស្តីពីការព្យាបាល និងការថែទាំសម្រាប់អ្នកប្រើប្រាស់ គ្រឿងញៀនប្រភេទរំព្រេច តាមប្រព័ន្ធអនឡាញ ៥

- បានបញ្ជូនឯកសារពាក់ព័ន្ធការរៀបចំប្លង់ និងការប៉ាន់ប្រមាណតម្លៃនៃការសាងសង់ មជ្ឈមណ្ឌលជាតិព្យាបាល និងស្ដារនីតិសម្បទាអ្នកញៀនគ្រឿងញៀនស្វាយរៀង ជូនក្រសួងនគរបាលនៃ សាធារណៈរដ្ឋសង្គមនិយមវៀតណាមតាមពេលវេលាកំណត់។

៣. ការពង្រឹងប្រសិទ្ធភាពការងារអនុវត្តច្បាប់

ដើម្បីពង្រឹងប្រសិទ្ធភាពការងារអនុវត្តច្បាប់ ឈានទៅបំផ្លាញបណ្តាញអង្គការចាត់តាំងឧក្រិដ្ឋជន គ្រឿងញៀន និងការទប់ស្កាត់ការចរាចរគ្រឿងញៀនគ្រប់ប្រភេទឆ្លងកាត់តំបន់ព្រំដែន បានបន្តសហការ សម្របសម្រួលជាមួយស្ថាប័នអនុវត្តច្បាប់ទាំងក្នុងក្របខ័ណ្ឌជាតិ និងអន្តរជាតិ ក្នុងការបង្កើនកិច្ចសហ- ប្រតិបត្តិការទាំងក្នុងក្របខ័ណ្ឌទ្វេភាគី ពហុភាគីជាមួយអន្តរជាតិ តំបន់ អនុតំបន់ ដោយទទួលបាននូវ លទ្ធផលដូចខាងក្រោម៖

៣.១. ការពង្រឹងសមត្ថភាពការងារអនុវត្តច្បាប់

ក្នុងក្របខ័ណ្ឌនៃការពង្រឹងសមត្ថភាពមន្ត្រីអនុវត្តច្បាប់ បានសហការសម្របសម្រួលក្នុងការ រៀបចំ ចូលរួមកិច្ចប្រជុំវគ្គបណ្តុះបណ្តាល និងកម្មវិធីនានា ដោយទទួលបាននូវលទ្ធផលដូចខាងក្រោម៖

- ចូលរួមស្តាប់ការធ្វើបទបង្ហាញលើកទី១ របស់ក្រុមការងារទទួលបន្ទុករៀបចំយុទ្ធសាស្ត្រជាតិ និងត្រៀមរៀបចំទទួលការវាយតម្លៃអញ្ញមញ្ញឆ្នាំ២០២៨-២០២៩ ស្តីពីការប្រឆាំងការសម្អាតប្រាក់ហិរញ្ញ ប្បទានកេរ្តិ៍រកម្ម និងហិរញ្ញប្បទានដល់ការរីកសាយភាយអាវុធមហាប្រល័យ ដែលរៀបចំដោយអង្គភាព ស៊ើបការណ៍ហិរញ្ញវត្ថុកម្ពុជា នៅរាជធានីភ្នំពេញ

- រៀបចំវគ្គបណ្តុះបណ្តាលជំនាញក្នុងការទប់ស្កាត់ បង្ក្រាបការចរាចរគ្រឿងញៀនខុសច្បាប់ និងសារធាតុគីមីគ្រោះថ្នាក់ផ្សេងៗ តាមប្រព័ន្ធកុំព្យូទ័រ(CBT) ដល់មន្ត្រីតាមនាយកដ្ឋាននិងមន្ទីរពិសោធន៍ គ្រឿងញៀនចំណុះអគ្គលេខាធិការដ្ឋាននៃ អ.ជ.ប.គ.ញ.

- ចូលរួមចែករំលែកបច្ចេកទេសលើប្រធានបទ«ការសិក្សាស្វែងយល់ជាមូលដ្ឋានគ្រប់ជ្រុងជ្រោយ អំពីស្ថាប័នអនុវត្តច្បាប់ប្រឆាំងគ្រឿងញៀនក្នុងប្រទេសកម្ពុជា» ជូនតំណាងការិយាល័យអង្គការសហប្រជា ជាតិទទួលបន្ទុកគ្រឿងញៀន និងឧក្រិដ្ឋកម្ម(UNODC) នៅអគ្គលេខាធិការដ្ឋាននៃ អ.ជ.ប.គ.ញ.

- ទទួលការវាយការណ៍ពីបញ្ហាគ្រឿងញៀន តាមរយៈកម្មវិធីទូរស័ព្ទដៃ NoDrug ប្រចាំខែ មិថុនាមានចំនួន **១.៥២៣ករណី** (នៅខែឧសភា មានចំនួន ១.៥១០ករណី) ច្រើនជាង ១៣ករណី កើនឡើង **០,៨៦%** ក្នុងនោះដោះស្រាយរួច ១៤១២ករណី កំពុងដោះស្រាយ ២២ករណី ព័ត៌មានមិនត្រឹមត្រូវ ៣២ ករណី សាកល្បង ២១ករណី ករណីដដែល ១០ករណី និងផ្សេងៗ ២៦ករណី

- បញ្ចូលទិន្នន័យព័ត៌មានពាក់ព័ន្ធករណីបង្ក្រាបបទល្មើសគ្រឿងញៀនធំៗចាប់ពី ១គីឡូក្រាម ឡើងទៅក្នុងប្រព័ន្ធទិន្នន័យរបស់គម្រោងសុវត្ថិភាពទន្លេមេគង្គ (Safe Mekong Coordination Centre) បានចំនួន ១៦ករណី ជនសង្ស័យចំនួន ៤០នាក់ ស្រី ៦នាក់ គ្រឿងញៀនចំនួន ៣២៤គីឡូក្រាម។

៣.២. លទ្ធផលបង្ក្រាបបទល្មើសគ្រឿងញៀន

តាមរយៈកិច្ចប្រតិបត្តិការរបស់កម្លាំងអនុវត្តច្បាប់ក្នុងការបង្ក្រាបបទល្មើសគ្រឿងញៀន ដោយ ទទួលបានលទ្ធផលដូចខាងក្រោម៖

- បង្ក្រាបបទល្មើសគ្រឿងញៀនសរុបចំនួន **១.០៩៩ករណី** (នៅខែឧសភា មានចំនួន ១.០៥២ករណី) ច្រើនជាង ៤៧ករណី កើនឡើង **៤,៤៦%**។ ឃាត់ខ្លួនជនសង្ស័យសរុបចំនួន **៣.២១១នាក់** ស្រី ២៨១នាក់ (នៅខែឧសភា មានចំនួន ២.៧៩២នាក់) ច្រើនជាង ៤១៩នាក់ កើនឡើង **១៥%** ក្នុងនោះ ជនជាតិខ្មែរ ២.៩៨៦នាក់ (ស្រី ២៣៥នាក់) និងជនជាតិបរទេស ២២៥នាក់ (ស្រី ៤៦នាក់) រួមមាន

រៀតណាម ៧៣នាក់(ស្រី ១០នាក់) ចិន ៦១នាក់ (ស្រី ២នាក់) ក្នុងនោះចិនតៃវ៉ាន់ ៥នាក់ ថៃ ៤៤នាក់ (ស្រី ២៩នាក់) ឥណ្ឌូនេស៊ី ៣០នាក់ ឡាវ ៥នាក់ ស្រី ឥណ្ឌា ៤នាក់ ប៉ាគីស្ថាន ៣នាក់ កូរ៉េខាងត្បូង ៣នាក់ នីហ្សេរីយ៉ា ១នាក់ និងម៉ាឡេស៊ី ១នាក់

– ចាប់យកគ្រឿងញៀន ចំនួន ៦៣គ.ក្រ ៤៥៨,៨១ក្រាម(នៅខែឧសភា មានចំនួន ១តោន ៤៥៩គ.ក្រ ៦៤៧,៨៩ក្រាម) តិចជាង ១តោន ៣៩៦គ.ក្រ ១៨៩,០៨ក្រាម ថយចុះ ៩៩,៩%

– ចាប់យកសារធាតុគីមីផ្សំនិងសារធាតុគីមីពាក់ព័ន្ធ ចំនួន ៥១១,២០គីឡូក្រាម

– ចាប់យកកញ្ចក់ស្នូត ចំនួន ៩៤គីឡូក្រាម ៣៧១ក្រាម

– ចាប់យកសម្ភារក្នុងប្រតិបត្តិការបង្ក្រាបបទល្មើសគ្រឿងញៀន ដែលបានបញ្ជូនទៅសាលាដំបូង រាជធានី ខេត្ត រួមមាន រថយន្ត ១៩គ្រឿង ម៉ូតូ ៣១៧គ្រឿង ទូរស័ព្ទ ១.៥១៨គ្រឿង ជញ្ជាំង ១៤១គ្រឿង អាវុធខ្លី ១៤ដើម អាវុធរំង ២ដើម និងរូបិយវត្ថុជាតិ រូបិយប័ណ្ណអន្តរជាតិ(២.០៨៤.៧០០រៀល ១.១៤៤ ដុល្លារ និង១.៤០០.០០០បាត)

– អនុវត្តដីកា បានចំនួន ៧២ដីកា ចាប់ខ្លួនជនសង្ស័យចំនួន ៦៥នាក់

– ក្នុងចំនួនករណីគ្រឿងញៀនខាងលើ៖

- ករណីបង្ក្រាបដោយសមត្ថកិច្ចនគរបាលចំនួន ៩៦៥ករណី ឃាត់ខ្លួនជនសង្ស័យ ចំនួន ២.៨៤០នាក់ (ស្រី ២៣៧នាក់)

- ករណីបង្ក្រាបដោយសមត្ថកិច្ចកងរាជអាវុធហត្ថចំនួន ១៣៤ករណី ឃាត់ខ្លួនជនសង្ស័យ ចំនួន ៣៧១នាក់ (ស្រី ៤៤នាក់)

– ការកាត់សម្គាល់លើបទល្មើសគ្រឿងញៀន៖

- ករណីធំៗ ចាប់ពី ១គីឡូក្រាមឡើងមាន ៧ករណី (ចោទពីបទសម្អាតប្រាក់ ១ករណី) ឃាត់ ខ្លួនជនសង្ស័យបាន ១០នាក់(ស្រី ២នាក់) ក្នុងនោះ ខ្មែរ ៤នាក់(ស្រី ២នាក់) អង់គ្លេស ១នាក់ និងចិន ៥ នាក់ ចាប់យកគ្រឿងញៀន ២៥គីឡូក្រាម ៥៩៨,៧៥ក្រាម សារធាតុគីមីផ្សំនិងសារធាតុគីមីពាក់ព័ន្ធ ៤៥០ គីឡូក្រាម ៦៤៩,៥៩ក្រាម និងកញ្ចក់ស្នូត ៦៥គីឡូក្រាម ៣៣៨,១៦ក្រាម

- ករណីមធ្យម ចាប់ពី ១០០ក្រាមឡើង មាន ១៤៤ករណី ឃាត់ខ្លួនជនសង្ស័យ ៤៥១នាក់

- ករណីតូចតាច ចាប់ពី ៩៩ក្រាមចុះក្រោម មាន ៩៤៨ករណី ឃាត់ខ្លួនជនសង្ស័យ ២.៧៥៣នាក់។

៣.៣. ការអនុវត្តវិធានការរដ្ឋបាល

ការចាត់តាំងអនុវត្តវិធានការរដ្ឋបាលបានចំនួន ១.០០២លើក ក្នុងនោះ ចុះអប់រំម្ចាស់ ទីតាំងអាជីវកម្មបាន ៨៣៩លើក រួមមាន ១គោលដៅ (ផ្ទះជួល) និងអញ្ជើញម្ចាស់ទីតាំងអាជីវកម្មមកប្រជុំ បាន ១៦៣លើក អ្នកចូលរួមចំនួន ៥.៥៦៤នាក់(ស្រី ៣.២០៧នាក់)។ ស្នងការដ្ឋាននគរបាលរាជធានី ខេត្ត ចុះធ្វើតេស្តហ្វែស្ករសារធាតុញៀនលើក្រុមគោលដៅបានចំនួន ១១៧លើក លើមុខសញ្ញាចំនួន ១,៣៥៧នាក់ (ស្រី ២០៥នាក់) រកឃើញវិជ្ជមានសារធាតុញៀន ១២៤នាក់ ត្រូវបានសមត្ថកិច្ចបញ្ជូនតាមនីតិវិធីច្បាប់ទៅ ទទួលយកសេវាបន្ទាបនិងព្យាបាល។

៣.៤. ការងារមន្ត្រីពិសោធន៍គ្រឿងញៀន

– បានធ្វើកោសល្យវិច័យលើសំណាកវត្ថុតាងដែលសង្ស័យជាគ្រឿងញៀន ចំនួន ១.១៩០សំណាក ស្មើនឹង ៨៥២ករណី ក្នុងនោះ សំណាកវិជ្ជមានសារធាតុញៀន ចំនួន ៩៤,៧១% និង សំណាកអវិជ្ជមានសារធាតុញៀនចំនួន ៥,២៩%។

- បានផ្តល់ឧបករណ៍តេស្តពណ៌សម្រាប់កំណត់អត្តសញ្ញាណគ្រឿងញៀនដំហានដំបូង ប្រភេទម៉ា គ្លីតេស្ត (Marquis test) និងប្រភេទកេតាមីន (Ketamine test) បានចំនួន ៨០តេស្ត ជូន ការិយាល័យទំនាក់ទំនងព្រំដែន(BLO) ខេត្តស្វាយរៀង

- រៀបចំកិច្ចប្រជុំ ស្តីពីការបំផ្លាញនិងចាត់ចែងដោយសុវត្ថិភាពនូវវត្ថុតាងជាសារធាតុញៀន សារធាតុគីមីផ្សំ/សារធាតុគីមី និងបារីអេឡិចត្រូនិក ដែលបានចាប់យកក្នុងប្រតិបត្តិការរបស់មន្ត្រីអនុវត្តច្បាប់ នៅអគ្គលេខាធិការដ្ឋាននៃ អ.ជ.ប.គ.ញ.

- សហការសម្របសម្រួលជាមួយស្នងការដ្ឋាននគរបាលខេត្តកំពង់ស្ពឺ ចុះពិនិត្យវាយតម្លៃ និងរៀបចំផែនការដាក់ស្តែង ដើម្បីប្រមូល វេចខ្ចប់ នូវសារធាតុគីមីដែលសាយភាយក្លិនទៅក្នុងបរិស្ថាន នៅ ស្រុកសំរោងទង ខេត្តកំពង់ស្ពឺ

- ចូលរួមវគ្គបណ្តុះបណ្តាល ស្តីពីការវិភាគគ្រឿងញៀនតាមបច្ចេកទេសកោសល្យវិច័យ ដែលរៀបចំដោយការិយាល័យអង្គការសហប្រជាជាតិទទួលបន្ទុកគ្រឿងញៀន និងឧក្រិដ្ឋកម្ម(UNODC) នៅប្រទេសចិន

- បានផ្តល់តេស្តហ្វឹសរកសារធាតុញៀនតាមទឹកមូត្រប្រភេទមេតំហ្វេតាមីន ចំនួន ១៧.៤៥០តេស្ត ជូនដល់អគ្គនាយកដ្ឋានពន្ធនាគារ រដ្ឋបាលខេត្តកំពង់ឆ្នាំង កំពង់ធំ ពោធិ៍សាត់ បាត់ដំបង ព្រៃវែង កែប រដ្ឋបាលខេត្តកោះកុង កងរាជអាវុធហត្ថខេត្តតាកែវ មជ្ឈមណ្ឌលព្យាបាលនិងស្តារនីតិសម្បទាKV និងសាលាកាសាបរទេសCam-Asean ។

៤. ការត្រួតពិនិត្យសារធាតុញៀន និងសារធាតុគីមីផ្សំ

បានអនុវត្តសកម្មភាពការងារគ្រប់គ្រងត្រួតពិនិត្យសារធាតុញៀននិងសារធាតុគីមីផ្សំ ដើម្បី បង្ការទប់ស្កាត់ប្រកបដោយប្រសិទ្ធភាពនូវការលួចបង្វែរពីជំនួញស្របច្បាប់ យកទៅកែច្នៃគ្រឿងញៀន ខុសច្បាប់ ទទួលបានលទ្ធផលដូចខាងក្រោម៖

- ជំរុញក្រសួងឧស្សាហកម្ម វិទ្យាសាស្ត្រ បច្ចេកវិទ្យានិងនវានុវត្តន៍ ក្រសួងសុខាភិបាល និង ក្រុមប្រឹក្សាអភិវឌ្ឍន៍កម្ពុជា បន្តសហការសម្របសម្រួលជាមួយក្រុមហ៊ុន រោងចក្រ សហគ្រាស អំពីការ គ្រប់គ្រងការប្រើប្រាស់សារធាតុគីមីផ្សំស្ថិតក្រោមច្បាប់ស្តីពីការត្រួតពិនិត្យគ្រឿងញៀន ឱ្យបានត្រឹមត្រូវ តាមលក្ខណៈបច្ចេកទេស និងគោលការណ៍ណែនាំ

- សហការសម្របសម្រួលជាមួយក្រសួង ស្ថាប័នជំនាញ បន្តជំរុញចុះត្រួតពិនិត្យការប្រើប្រាស់ សារធាតុគីមីផ្សំគ្រឿងញៀននៅតាមបណ្តាក្រុមហ៊ុន រោងចក្រ សហគ្រាស ឱ្យបានជាប្រចាំ

- រៀបចំសិក្ខាសាលា ស្តីពីការពង្រឹងប្រសិទ្ធភាពកិច្ចសហការគ្រប់គ្រងត្រួតពិនិត្យសារធាតុគីមីផ្សំ រោងក្រសួង ស្ថាប័នពាក់ព័ន្ធ និងក្រុមហ៊ុន រោងចក្រ ដើម្បីបង្ការ ទប់ស្កាត់ការលួចបង្វែរយកទៅផលិត គ្រឿងញៀនខុសច្បាប់ ដែលមានសមាសភាពអ្នកចូលរួម ១៧៥រូប

- ក្រសួង ស្ថាប័នជំនាញមានសមត្ថកិច្ចពាក់ព័ន្ធ បានផ្តល់អាជ្ញាបណ្ណ/ការអនុញ្ញាតដល់ក្រុមហ៊ុន រោងចក្រ សហគ្រាស ក្នុងការនាំចូលនូវវត្ថុធាតុដើមផលិតឱសថ និងសារធាតុគីមីផ្សំ ដែលបានកំណត់ក្នុង តារាងឧបសម្ព័ន្ធនៃច្បាប់ស្តីពីការត្រួតពិនិត្យគ្រឿងញៀនចំនួន ៤៦០តោន ៧០០គ.ក្រ និង៥២,៥០លីត្រ (នៅខែឧសភា មានចំនួន ៣២.២៥៥តោន ២១៧គ.ក្រ) តិចជាង ៣១.៧៩៤តោន ៥១៧គ.ក្រ ថយចុះ ៩៨,៦%។

៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន

ដើម្បីពង្រឹង និងពង្រីកប្រសិទ្ធភាពក្នុងការសម្របសម្រួលអនុវត្តយន្តការនៃកិច្ចសហប្រតិបត្តិការ ប្រយុទ្ធប្រឆាំងគ្រឿងញៀនក្នុងក្របខ័ណ្ឌទ្វេភាគីជាមួយបណ្តាប្រទេសជាប់ព្រំដែន ជាលទ្ធផលមានដូច ខាងក្រោម៖៥

- បាននិងកំពុងបន្តពង្រឹងប្រសិទ្ធភាពការងារការិយាល័យទំនាក់ទំនងព្រំដែន (BLO) ជាប់ជាប្រចាំ
- បាននិងកំពុងបន្តពង្រឹងយន្តការភូមិ ឃុំ សង្កាត់ សង្កាត់គ្រឿងញៀន ជាមួយបណ្តាប្រទេសជាប់ព្រំដែន
- ចូលរួមអនុវត្តគម្រោងសុវត្ថិភាពទន្លេមេគង្គសម្រាប់ប្រទេសទាំង៦ ស្តីពីកិច្ចសហប្រតិបត្តិការប្រយុទ្ធប្រឆាំងគ្រឿងញៀន។

៦. កិច្ចសហប្រតិបត្តិការអន្តរជាតិជាមួយប្រទេសក្នុងតំបន់និងក្រៅតំបន់

សម្របសម្រួលកិច្ចសហប្រតិបត្តិការប្រយុទ្ធប្រឆាំងគ្រឿងញៀនទាំងក្នុងក្របខ័ណ្ឌទ្វេភាគី ពហុភាគី ជាមួយបណ្តាប្រទេសក្នុងតំបន់ តំបន់ អន្តរជាតិ និងជាមួយការិយាល័យអង្គការ UNODC បានលទ្ធផលដូចខាងក្រោម៖

- អនុញ្ញាតឱ្យតំណាងរដ្ឋបាលប្រឆាំងគ្រឿងញៀនសហរដ្ឋអាមេរិកប្រចាំតំបន់អាស៊ី-ប៉ាស៊ីហ្វិក ចូលរួមសម្តែងការគូរសម និងពិភាក្សាការងារ ស្តីពីកិច្ចសហប្រតិបត្តិការប្រយុទ្ធប្រឆាំងគ្រឿងញៀន នៅអគ្គលេខាធិការដ្ឋាននៃ អ.ជ.ប.គ.ញ.
- ចូលរួមកម្មវិធីផ្សព្វផ្សាយ ស្តីពីការត្រួតពិនិត្យគ្រឿងញៀនរបស់សិង្ហបុរីលើកទី៣ឆ្នាំ២០២៦ ដែលរៀបចំដោយការិយាល័យកណ្តាលគ្រឿងញៀនសិង្ហបុរី (CNB) តាមប្រព័ន្ធអនឡាញ
- ចូលរួមសិក្ខាសាលាលើកទី៤ ស្តីពីគម្រោងកិច្ចសហប្រតិបត្តិការអាស៊ានសម្រាប់ការអភិវឌ្ឍន៍សម្រាប់មន្ត្រីសម្របសម្រួលកិច្ចប្រជុំ (ASOD) ដែលរៀបចំដោយការិយាល័យកណ្តាលគ្រឿងញៀនសិង្ហបុរី តាមប្រព័ន្ធអនឡាញ
- រៀបចំកិច្ចប្រជុំ និងចូលរួមកិច្ចប្រជុំពិនិត្យ អនុម័តផែនការសកម្មភាពតំបន់ត្រីកោណមាស ឆ្នាំ២០២៦-២០២៧ ក្រោមផែនការប្រតិបត្តិការរួមនៃគម្រោងសុវត្ថិភាពទន្លេមេគង្គ (២០២៣-២០២៧) សម្រាប់ការត្រួតពិនិត្យគ្រឿងញៀនក្នុងចំណោមប្រទេសទាំង៦នៃមហាអនុតំបន់ទន្លេមេគង្គ តាមប្រព័ន្ធអនឡាញ
- ផ្តល់របាយការណ៍ ស្តីពីវឌ្ឍនភាពនៃកិច្ចសហប្រតិបត្តិការទ្វេភាគីកម្ពុជា-ម៉ាឡេស៊ី-ឥណ្ឌូនេស៊ី ជូនក្រសួងការបរទេស និងសហប្រតិបត្តិការអន្តរជាតិ។

៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិនិងថ្នាក់ក្រោមជាតិ

បានពង្រឹងយន្តការ និងធ្វើជាសេនាធិការក្នុងការចាត់តាំងដឹកនាំអនុវត្តការងារប្រយុទ្ធប្រឆាំងគ្រឿងញៀន ជាលក្ខណៈពហុវិស័យនៅថ្នាក់ជាតិ និងនៅថ្នាក់ក្រោមជាតិ ដោយទទួលបានលទ្ធផលដូចខាងក្រោម៖

- អនុវត្តបទបញ្ជាលេខ០១ បប របស់រាជរដ្ឋាភិបាល ស្តីពីការដាក់ចេញវិធានការម៉ឺងម៉ាត់ក្នុងការប្រយុទ្ធប្រឆាំងគ្រឿងញៀនខុសច្បាប់ នៅតាមក្រសួង ស្ថាប័ន និងរដ្ឋបាលថ្នាក់ក្រោមជាតិ ដោយបានធ្វើតេស្តរហ័សរកសារធាតុញៀនក្នុងទឹកមូត្រ ចំពោះមន្ត្រីរាជការស៊ីវិល នគរបាលជាតិ យោធិន និងមន្ត្រីជាប់កិច្ចសន្យា មកដល់បច្ចុប្បន្ននេះចំនួន ១៤៥.១០២នាក់ ក្នុងនោះរកឃើញវិជ្ជមានសារធាតុញៀនចំនួន ១១២នាក់ បណ្តេញចេញពីក្របខ័ណ្ឌចំនួន ១០៩នាក់ និងកំពុងតាមដាន ៣នាក់។
- ជំរុញការអនុវត្តបទបញ្ជាលេខ០២ បប របស់រាជរដ្ឋាភិបាលកម្ពុជា ស្តីពីការដាក់ចេញវិធានការហាមឃាត់ការនាំចូល ការចែកចាយ ការលក់ ការផ្សាយពាណិជ្ជកម្ម ការប្រើប្រាស់ ការកាន់កាប់ ការផលិត និងការស្តុកទុកឧបករណ៍អេឡិចត្រូនិកនិងសារធាតុគីមីសម្រាប់ជក់ និងស៊ីស្យា
- ជំរុញក្រសួង ស្ថាប័ន និងរដ្ឋបាលរាជធានី ខេត្ត បន្តអនុវត្តសេចក្តីណែនាំ ស្តីពីដំណើរការធ្វើតេស្តរហ័សរកសារធាតុញៀនក្នុងទឹកមូត្រ។

- ជំរុញការអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី១១
- រៀបចំកិច្ចប្រជុំពិនិត្យពិភាក្សាការងារត្រៀមរៀបចំទិវាអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែមិថុនា ឆ្នាំ២០២៦ ក្រោមអធិបតីភាពឯកឧត្តម **ពៅ សាលីដេត** រដ្ឋលេខាធិការទីស្តីការគណៈរដ្ឋមន្ត្រី និងជានាយកឧទ្ធរណ៍យឯកឧត្តមសន្តិបណ្ឌិត ឧបនាយករដ្ឋមន្ត្រី ប្រធានអាជ្ញាធរជាតិប្រយុទ្ធប្រឆាំងគ្រឿងញៀន និងឯកឧត្តម នាយឧត្តមសេនីយ៍ **មាស វិទូ** អគ្គលេខាធិការនៃអាជ្ញាធរជាតិប្រយុទ្ធប្រឆាំងគ្រឿងញៀន នៅអគ្គលេខាធិការដ្ឋាននៃ អ.ជ.ប.គ.ញ.

- ជាមួយវិទ្យាស្ថានជាតិស្ថិតិនៃក្រសួងផែនការ ចុះសម្ភាសន៍ស្រង់ទិន្នន័យអង្កេត ស្តីពីការយល់ឃើញរបស់ប្រជាពលរដ្ឋលើបញ្ហាគ្រឿងញៀន នៅខេត្តកំពត និងខេត្តបាត់ដំបង

- រៀបចំកិច្ចប្រជុំពិនិត្យ ពិភាក្សា និងផ្តល់ធាតុចូលលើការស្នើសុំកែសម្រួលប្រកាសស្តីពីនីតិវិធីនៃការប្រគល់ដោយមានការឃ្លាំមើល និងការញុះញង់ឱ្យលក់ដោយខុសច្បាប់ នៅអគ្គលេខាធិការដ្ឋាននៃអ.ជ.ប.គ.ញ.

- ប្រជុំត្រួតពិនិត្យលើការងាររបស់អគ្គលេខាធិការដ្ឋាននៃអាជ្ញាធរជាតិប្រយុទ្ធប្រឆាំងគ្រឿងញៀនខែឧសភា និងលើកទិសដៅការងារខែមិថុនាឆ្នាំ២០២៦ នៅអគ្គលេខាធិការដ្ឋាននៃ អ.ជ.ប.គ.ញ.

- សហការរៀបចំវគ្គបណ្តុះបណ្តាលស្តីពីចំណេះដឹងនិងគ្រោះថ្នាក់នៃគ្រឿងញៀន ជូនថ្នាក់ដឹកនាំនិងមន្ត្រីនៃអគ្គលេខាធិការដ្ឋានរដ្ឋសភា នៅវិមានរដ្ឋសភា

- កិច្ចប្រជុំពិភាក្សាលើសំណើសុំបញ្ចូលសារធាតុញៀនថ្មី សារធាតុប៉ះពាល់ប្រព័ន្ធប្រសាទនិងសារធាតុគីមីផ្សំថ្មីទៅក្នុងតារាងឧបសម្ព័ន្ធនៃច្បាប់ស្តីពីការត្រួតពិនិត្យគ្រឿងញៀន នៅទីស្តីការក្រសួងសុខាភិបាល

- កិច្ចប្រជុំពិភាក្សាការងារជាមួយក្រុមការងាររដ្ឋបាលសាលារាជធានីភ្នំពេញ ស្តីពីការត្រៀមរៀបចំពិធីប្រារព្ធទិវាអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែមិថុនា ឆ្នាំ២០២៦ នៅសាលារាជធានីភ្នំពេញ

- រៀបចំវគ្គបណ្តុះបណ្តាល ស្តីពីកាយវិការលំហាត់របៀប និងការស្លៀកពាក់ឯកសណ្ឋាននគរបាលជាតិកម្ពុជា ដល់មន្ត្រីនគរបាលជាតិកម្ពុជានៃអគ្គលេខាធិការដ្ឋាននៃអាជ្ញាធរជាតិប្រយុទ្ធប្រឆាំងគ្រឿងញៀន នៅទីស្តីការក្រសួងមហាផ្ទៃ

- ជាវគ្គនិងក្នុងកម្មវិធីផ្សព្វផ្សាយច្បាប់ ស្តីពីការត្រួតពិនិត្យគ្រឿងញៀន ដែលរៀបចំដោយក្រសួងអធិការកិច្ច នៅខេត្តកំពង់ចាម

- សហការសម្របសម្រួលជាមួយក្រសួង ស្ថាប័ន គណៈកម្មាធិការត្រួតពិនិត្យគ្រឿងញៀនរាជធានី ខេត្ត ជំរុញឱ្យមានប្រសិទ្ធភាពការងារផ្សព្វផ្សាយអប់រំពីគ្រោះថ្នាក់នៃការប្រើប្រាស់គ្រឿងញៀននិងការបង្ក្រាបបទល្មើសគ្រឿងញៀន នៅតាមបណ្តាភូមិសាស្ត្រស្មុគស្មាញ។

ក្រៅពីលទ្ធផលសកម្មភាពការងារប្រយុទ្ធប្រឆាំងគ្រឿងញៀនខាងលើ អគ្គលេខាធិការដ្ឋាននៃ អ.ជ.ប.គ.ញ. បានចាត់បញ្ជូនថ្នាក់ដឹកនាំអគ្គលេខាធិការដ្ឋាន និងមន្ត្រី ចូលរួមដូចខាងក្រោម៖

- ក្នុងពិធីមីឡីងអបអរសាទរខួបលើកទី៧៧ ទិវាកុមារអន្តរជាតិ ១មិថុនា និងខួបលើកទី២៥ ទិវាពិភពលោកប្រឆាំងពលកម្មកុមារ ១២មិថុនា និងទិវាកុមារកម្ពុជាឆ្នាំ២០២៦ នៅទីស្តីការក្រសួងសង្គមកិច្ច អតីតយុទ្ធជន និងយុវនីតិសម្បទា

- វគ្គគ្រូបង្គោលការងារយេនឌ័រក្រសួងមហាផ្ទៃ នៅទីស្តីការក្រសួងមហាផ្ទៃ

- ពិធីប្រកាសចូលកាន់មុខតំណែងអភិបាលរងនៃគណៈអភិបាលខេត្តស្វាយរៀង កែប តាកែវ ព្រៃវែង ត្បូងឃ្មុំ ក្រចេះ កំពង់ស្ពឺ ព្រះសីហនុ កំពង់ធំ រតនគិរី មណ្ឌលគិរី និងខេត្តព្រះវិហារ

- កិច្ចប្រជុំត្រួតពិនិត្យវឌ្ឍនភាពការងាររៀបចំសៀវភៅសទ្ទានុក្រមបច្ចេកសព្ទ ក្នុងវិស័យសន្តិសុខនៃក្រសួងមហាផ្ទៃ តាមប្រព័ន្ធអនឡាញ។

– កិច្ចប្រជុំក្រុមលេខាធិការដ្ឋាននៃក្រុមការងារទទួលបន្ទុកបច្ចុប្បន្នភាពរចនាសម្ព័ន្ធ និងជំរឿនមន្ត្រីជាក់ស្តែងនៅតាមរចនាសម្ព័ន្ធរបស់ក្រសួងមហាផ្ទៃ នៅទីស្តីការក្រសួងមហាផ្ទៃ

– កិច្ចប្រជុំអន្តរក្រសួងកម្រិតថ្នាក់ដឹកនាំ ដើម្បីពិនិត្យនិងពិភាក្សាលើសេចក្តីព្រាងរបាយការណ៍ស្តីពីសកម្មភាពការងាររបស់រាជរដ្ឋាភិបាលនៃព្រះរាជាណាចក្រកម្ពុជាប្រចាំមេសា ឆ្នាំ២០២៦ នៅទីស្តីការគណៈរដ្ឋមន្ត្រី

– ចូលរួមកិច្ចប្រជុំត្រួតពិនិត្យវឌ្ឍនភាពការងារប្រចាំឆមាសទី១ និងលើកទិសដៅបន្តរបស់គណៈកម្មាធិការជាតិប្រឆាំងពលកម្មកុមារ នៅទីស្តីការក្រសួងការងារ និងបណ្តុះបណ្តាលវិជ្ជាជីវៈ។

III. ទិសដៅការងារប្រយុទ្ធប្រឆាំងគ្រឿងញៀនខែកក្កដា ឆ្នាំ២០២៦

ដើម្បីបន្តអនុវត្តឱ្យមានប្រសិទ្ធភាពលើការងារប្រយុទ្ធប្រឆាំងគ្រឿងញៀន អគ្គលេខាធិការដ្ឋាននៃអ.ជ.ប.គ.ញ. បានដាក់ចេញនូវទិសដៅការងារសម្រាប់ខែកក្កដា ឆ្នាំ២០២៦ ដូចខាងក្រោម៖

១. ការផ្សព្វផ្សាយអប់រំ បង្ការ ទប់ស្កាត់ និងបដិសេធគ្រឿងញៀន

១.១. បន្តសហការនិងសម្របសម្រួលជាមួយក្រសួង ស្ថាប័ន និងអង្គភាពពាក់ព័ន្ធ ពង្រឹងការងារផ្សព្វផ្សាយអប់រំ តាមរយៈវីទ្យូ ទូរទស្សន៍ ទូរស័ព្ទដៃ សិល្បៈភាពយន្ត លើស្លាកសញ្ញាផលិតផលក្នុងស្រុក និងតាមរយៈប្រព័ន្ធទំនាក់ទំនងសង្គមផ្សេងទៀត។

១.២. បន្តសម្របសម្រួលនិងជំរុញក្រសួង ស្ថាប័ន និងអង្គភាពពាក់ព័ន្ធ ផលិតមាតិកាពាក់ព័ន្ធការផ្សព្វផ្សាយអប់រំអំពីផលប៉ះពាល់និងគ្រោះថ្នាក់នៃគ្រឿងញៀន។

១.៣. បន្តសហការនិងជំរុញរដ្ឋបាលថ្នាក់ជាតិ និងថ្នាក់ក្រោមជាតិ ដើម្បីជំរុញការទាញយក និងប្រើប្រាស់កម្មវិធីទូរស័ព្ទដៃ NoDrug។

១.៤. បន្តពង្រឹងការបញ្ជ្រាបខ្លឹមសារអប់រំអំពីផលប៉ះពាល់ និងគ្រោះថ្នាក់នៃគ្រឿងញៀនតាមរយៈសកម្មភាពផ្សេងៗរបស់ដៃគូ។

១.៥. បន្តសហការនិងសម្របសម្រួលដើម្បីត្រៀមរៀបចំចុះអនុស្សរណៈនៃការយោគយល់រវាងអាជ្ញាធរជាតិប្រយុទ្ធប្រឆាំងគ្រឿងញៀន សហព័ន្ធកីឡាបាល់ទាត់ និងសហភាពសហព័ន្ធយុវជនកម្ពុជា។

១.៦. បន្តចលនា កៀរគរឱ្យមានការចូលរួមផុលផុសនិងគាំទ្រពីគ្រប់មជ្ឈដ្ឋានសង្គមលើការងារផ្សព្វផ្សាយអប់រំ ស្តីពីបញ្ហាគ្រឿងញៀន។

១.៧. បន្តសហការជាមួយបណ្តាញគ្រីស្ទបរិស័ទនៃក្រុមប្រឹក្សាបណ្តាញព្រះវិហារគ្រីស្ទបរិស័ទកម្ពុជា ដើម្បីអនុវត្តកម្មវិធីគ្រួសាររឹងមាំ (Strong Family) ។

១.៨. បន្តសម្របសម្រួលជាមួយគណៈកម្មាធិការសម្របសម្រួល ជំរុញ អនុវត្ត និងត្រួតពិនិត្យការងារប្រយុទ្ធប្រឆាំងគ្រឿងញៀននៃក្រសួងមហាផ្ទៃ រៀបចំសកម្មភាពផ្សព្វផ្សាយអប់រំអំពីផលប៉ះពាល់និងគ្រោះថ្នាក់នៃគ្រឿងញៀន និងកម្មវិធីទូរស័ព្ទដៃ NoDrug នៅខេត្តកោះកុង។

១.៩. បន្តកៀរគរដៃគូMOU ផលិតបទចម្រៀងអប់រំពីគ្រោះថ្នាក់នៃគ្រឿងញៀន។

១.១០. បន្តសហការជាមួយក្រសួងទេសចរណ៍ ចុះផ្សព្វផ្សាយអប់រំពីគ្រោះថ្នាក់នៃគ្រឿងញៀន និងជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ដល់ប្រតិបត្តិករនិងបុគ្គលិកបម្រើការនៅតាមមូលដ្ឋាន អាជីវកម្មសេវាកម្មទេសចរណ៍ ខេត្តកណ្តាល។

១.១១. បន្តសហការជាមួយតំណាងអង្គការUNODC រៀបចំឯកសារកិច្ចប្រជុំភាគីពាក់ព័ន្ធថ្នាក់ជាតិស្តីពីការបង្ការ និងការអប់រំអំពីការប្រើប្រាស់គ្រឿងញៀននៅកម្ពុជា។

១.១២. បន្តសហការជាមួយក្រសួងអប់រំ យុវជន និងកីឡា ដំណើរការប្រកួតស្នាដៃផលិតវីដេអូ អប់រំខ្លីក្រោមប្រធានបទ «ពលរដ្ឋរួមគ្នាប្រយុទ្ធប្រឆាំងគ្រឿងញៀន ដើម្បីសន្តិភាព សន្តិសុខ និងការអភិវឌ្ឍ» ក្នុងចំណោមគុសិស្សនៃសាលាគរុកោសល្យ និងវិក្រិតការទូទាំងប្រទេស។

១.១៣. បន្តសហការជាមួយក្រសួងកសិកម្ម រុក្ខាប្រមាញ់ និងនេសាទ ដំណើរការកម្មវិធីប្រកួត រាំហារកោសល្យក្នុងចំណោមសិស្សនៃវិទ្យាស្ថានកសិកម្មខេត្តកំពង់ចាម។

២. ការពង្រឹងប្រសិទ្ធភាពការងារព្យាបាល ស្ដារនីតិសម្បទា និងសហការណាមួយ

២.១. បន្តសហការជាមួយក្រសួងសុខាភិបាល និងក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការទទួលទិន្នន័យ និងធ្វើបច្ចុប្បន្នភាពអ្នកប្រើប្រាស់ និងអ្នកញៀនគ្រឿងញៀន។

២.២. បន្តជំរុញមជ្ឈមណ្ឌលព្យាបាល និងស្ដារនីតិសម្បទាអ្នកញៀនគ្រឿងញៀនរដ្ឋ និងឯកជន រៀបចំមាតិកាសម្រាប់ដាក់លើកម្មវិធីទូរស័ព្ទដៃ NoDrug។

២.៣. បន្តសហការជាមួយក្រុមការងារ App NoDrug និងនាយកដ្ឋានអប់រំ ផ្សព្វផ្សាយ និងទំនាក់ទំនងសាធារណៈ ពាក់ព័ន្ធនឹងការបញ្ចេញមតិលើបណ្តាសង្គមលើការងារព្យាបាល។

២.៤. បន្តរៀបចំបណ្តុះបណ្តាលការអនុវត្តផ្ទាល់ ការប្រើប្រាស់ថ្នាំដីថ្នាំប្រមូលទិន្នន័យ អ្នកញៀនគ្រឿងញៀន ដល់មន្ត្រីបម្រើការងារនៅតាមមជ្ឈមណ្ឌលព្យាបាលនិងស្ដារនីតិសម្បទាអ្នកញៀនគ្រឿងញៀនរដ្ឋ និងឯកជន។

២.៥. បន្តតាមដានការអនុវត្តផ្ទាល់ ការបញ្ចូលទិន្នន័យសាកល្បងរបស់មជ្ឈមណ្ឌលព្យាបាលនិងស្ដារនីតិសម្បទាអ្នកញៀនគ្រឿងញៀនរដ្ឋ និងឯកជន។

២.៦. បន្តសម្របសម្រួលជាមួយតំណាងក្រសួងនគរបាលនៃសាធារណៈរដ្ឋសង្គមនិយមរៀបចំណាម ពន្លឺនីតិវិធីក្នុងការស្នើសុំជំនួយសម្រាប់សាងសង់មជ្ឈមណ្ឌលជាតិព្យាបាលនិងស្ដារនីតិសម្បទាអ្នក ញៀនគ្រឿងញៀន នៅខេត្តស្វាយរៀង។

២.៧. ត្រៀមរៀបចំបណ្តុះបណ្តាលដល់មន្ត្រីនាយកដ្ឋានអំពីច្បាប់ និងការងារផ្សេងៗ។

៣. ការពង្រឹងប្រសិទ្ធភាពស្ថាប័នអនុវត្តច្បាប់

៣.១. បន្តពង្រឹងសមត្ថភាពមន្ត្រីអនុវត្តច្បាប់ ក្នុងការទប់ស្កាត់ជាអាទិភាពនូវការចរាចរគ្រឿងញៀន ឆ្លងកាត់ព្រំដែន តាមផ្លូវគោក ទឹក អាកាស និងបញ្ជីប្រៃសណីយ៍។

៣.២. ត្រៀមចូលរួមកិច្ចប្រជុំ និងបំពេញទស្សនកិច្ចនៅការិយាល័យស៊ើបអង្កេតការជួញដូរ គ្រឿងញៀននៃក្រសួងយុត្តិធម៌ចិន។

៣.៣. ត្រៀមរៀបចំវគ្គបណ្តុះបណ្តាលជំនាញក្នុងការទប់ស្កាត់ បង្ក្រាបការចរាចរគ្រឿងញៀនខុស ច្បាប់ និងសារធាតុគីមីគ្រោះថ្នាក់ផ្សេងៗ តាមប្រព័ន្ធកុំព្យូទ័រ (CBT) ដល់មន្ត្រីតាមបណ្តានាយកដ្ឋាន និងមន្ទីរពិសោធន៍គ្រឿងញៀនចំណុះអគ្គលេខាធិការដ្ឋាននៃ អ.ជ.ប.គ.ញ.។

៣.៤. ការងារមន្ទីរពិសោធន៍គ្រឿងញៀន៖

- បន្តពិនិត្យ និងធ្វើកោសល្យវិច័យលើសំណាកវត្ថុតាងដែលសង្ស័យជាគ្រឿងញៀន ដើម្បី ដោះស្រាយការកកស្ទះសំណុំរឿងរបស់សាលាដំបូងរាជធានី ខេត្ត
- បន្តផលិតឧបករណ៍តេស្តពណ៌សម្រាប់កំណត់អត្តសញ្ញាណគ្រឿងញៀនដំហានដំបូង ប្រភេទម៉ាក្វីតេស្ត (Marquis test) និងកេតាមីនតេស្ត (Ketamine test) ដើម្បីមានលទ្ធភាពផ្គត់ផ្គង់ ឧបករណ៍ទាំងនេះ ដល់ស្ថាប័នអនុវត្តច្បាប់ សម្រាប់ប្រើប្រាស់ឱ្យបានគ្រប់គ្រាន់
- ត្រៀមចូលរួមធ្វើតេស្តរកសារធាតុញៀនក្នុងទឹកមូត្រជូនដល់មន្ត្រីរាជការតាមក្រសួង ស្ថាប័ន អង្គភាពមួយចំនួន។

៤. ការត្រួតពិនិត្យសារធាតុញៀន និងសារធាតុគីមីផ្សំ

៤.១. បន្តចុះជួបប្រជុំផ្សព្វផ្សាយ និងពង្រឹងយន្តការគ្រប់គ្រងត្រួតពិនិត្យសារធាតុញៀន និងសារធាតុគីមីផ្សំ ជាមួយគណៈកម្មាធិការត្រួតពិនិត្យគ្រឿងញៀនរាជធានី ខេត្ត និងអង្គភាពគយនិងរដ្ឋាករតាមច្រកទ្វារព្រំដែន។

៤.២. បន្តសហការជាមួយក្រសួង ស្ថាប័នមានសមត្ថកិច្ចពាក់ព័ន្ធ ចុះត្រួតពិនិត្យការប្រើប្រាស់សារធាតុគីមីផ្សំ នៅតាមបណ្តាក្រុមហ៊ុន រោងចក្រ សហគ្រាស ដើម្បីបង្ការទប់ស្កាត់ការលួចបង្វែរពីជំនួញស្របច្បាប់យកទៅផលិតគ្រឿងញៀនខុសច្បាប់។

៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន

៥.១. បន្តពង្រឹងកិច្ចសហប្រតិបត្តិការអន្តរជាតិ ទ្វេភាគី ត្រីភាគី ពហុភាគី ជាមួយប្រទេសជាប់ព្រំដែន តាមរយៈការអនុវត្តតាមកំណត់ហេតុកិច្ចប្រជុំដែលបានឯកភាព ស្តីពីការត្រួតពិនិត្យគ្រឿងញៀន។

៥.២. បន្តសម្របសម្រួល និងសហការជាមួយប្រទេសជាប់ព្រំដែន ដើម្បីពង្រឹងយន្តការការិយាល័យទំនាក់ទំនងព្រំដែន (BLO) ។

៥.៣. ត្រៀមរៀបចំកិច្ចប្រជុំថ្នាក់រដ្ឋមន្ត្រីទ្វេភាគី ត្រីភាគី កម្ពុជា-វៀតណាម-ឡាវ លើកទី១៩ ស្តីពីកិច្ចសហប្រតិបត្តិការប្រយុទ្ធប្រឆាំងគ្រឿងញៀន ដែលប្រទេសកម្ពុជាធ្វើជាម្ចាស់ផ្ទះ។

៦. កិច្ចសហប្រតិបត្តិការអន្តរជាតិជាមួយប្រទេសក្នុងតំបន់ និងដៃគូអភិវឌ្ឍន៍នានា

៦.១. បន្តជំរុញកិច្ចសហប្រតិបត្តិការទ្វេភាគី ពហុភាគីជាមួយបណ្តាប្រទេសក្នុងតំបន់ និងដៃគូដើម្បីអនុវត្តគោលនយោបាយរបស់រាជរដ្ឋាភិបាល ស្តីពីការប្រយុទ្ធប្រឆាំងគ្រឿងញៀន។

៦.២. បន្តចូលរួមសហការសម្របសម្រួលអនុវត្តក្នុងភាពជាដៃគូ នៃកិច្ចសហប្រតិបត្តិការប្រយុទ្ធប្រឆាំងគ្រឿងញៀន ទាំងក្នុងក្របខ័ណ្ឌទ្វេភាគី ពហុភាគី ជាពិសេសបណ្តាប្រទេសក្នុងអនុតំបន់ តំបន់ និងអន្តរជាតិ។

៦.៣. បន្តសម្របសម្រួលអំពីវឌ្ឍនភាព នៃសេចក្តីព្រាងអនុស្សរណៈនៃការយោគយល់គ្នា (MOU) ស្តីពីកិច្ចសហប្រតិបត្តិការប្រយុទ្ធប្រឆាំងគ្រឿងញៀនតាមលម្អសមុទ្រ រវាងអគ្គលេខាធិការដ្ឋាននៃអាជ្ញាធរជាតិប្រយុទ្ធប្រឆាំងគ្រឿងញៀន ជាមួយកងកម្លាំងឆ្នាំសមុទ្រនៃសាធារណៈរដ្ឋកូរ៉េ។

៦.៤. ត្រៀមចូលរួមកិច្ចប្រជុំប្រចាំឆ្នាំលើកទី៣ របស់ក្រុមការងារអនុស្សរណៈនៃការយោគយល់គ្នាមហាអនុតំបន់ទន្លេមេគង្គ (Mekong MOU) នៅប្រទេសចិន។

៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិនិងថ្នាក់ក្រោមជាតិ

៧.១. បន្តពង្រឹងប្រសិទ្ធភាពក្នុងការអនុវត្តបទបញ្ជាលេខ០១ បប របស់រាជរដ្ឋាភិបាល ស្តីពីការដាក់ចេញវិធានការម៉ឺងម៉ាត់ក្នុងការប្រយុទ្ធប្រឆាំងគ្រឿងញៀនខុសច្បាប់ នៅតាមក្រសួង ស្ថាប័ន និងរដ្ឋបាលថ្នាក់ក្រោមជាតិ។

៧.២. បន្តពង្រឹងការអនុវត្តបទបញ្ជាលេខ០២ បប របស់រាជរដ្ឋាភិបាល ស្តីពីការដាក់ចេញវិធានការហាមឃាត់ការនាំចូល ការចែកចាយ ការលក់ ការផ្សាយពាណិជ្ជកម្ម ការប្រើប្រាស់ ការកាន់កាប់ ការផលិត និងការស្តុកទុកឧបករណ៍អេឡិចត្រូនិកនិងសារធាតុគីមីសម្រាប់ជក់ និងស៊ីស្យា។

៧.៣. បន្តជំរុញអនុវត្តផែនការ ស្តីពីយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី១១។

៧.៤. បន្តសហការជាមួយអគ្គស្នងការដ្ឋាននគរបាលជាតិនៃក្រសួងមហាផ្ទៃ ដើម្បីរៀបចំ និងកែសម្រួលសេចក្តីប្រកាសស្តីពីនីតិវិធីនៃការប្រគល់ដោយមានការឃ្លាំមើល និងការញុះញង់ឱ្យលក់ ដោយខុសច្បាប់។

៧.៥. ត្រៀមចូលរួមសម្ភាសន៍ន័យដែលទទួលបានពីដំណើរការអង្កេត ស្តីពីការយល់ឃើញរបស់ ប្រជាពលរដ្ឋលើបញ្ហាគ្រឿងញៀន។

៧.៦. ត្រៀមរៀបចំពិធីផ្សព្វផ្សាយផែនការសកម្មភាព ស្តីពីការចាត់តាំងអនុវត្តផែនការយុទ្ធនាការ ប្រយុទ្ធប្រឆាំងគ្រឿងញៀនខុសច្បាប់លើកទី១១។

ចម្លងជូន៖

- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យឯកឧត្តមសន្តិបណ្ឌិត ឧបនាយករដ្ឋមន្ត្រី ប្រធាន អ.ជ.ប.គ.ញ.
" ដើម្បីគោរពជូនជ្រាប "
- ឯកឧត្តមអនុប្រធាន និងសមាជិក អ.ជ.ប.គ.ញ.
- គណៈកម្មាធិការត្រួតពិនិត្យគ្រឿងញៀនរាជធានី ខេត្ត
- អគ្គលេខាធិការរងនៃអ.ជ.ប.គ.ញ.
- នាយកដ្ឋានសរុប ទីស្តីការគណៈរដ្ឋមន្ត្រី
- នាយកដ្ឋាននិងមន្ទីរពិសោធន៍នៃ អ.ជ.ប.គ.ញ.
" ដើម្បីមុខការ "
- ឯកសារ កាលប្បវត្តិ



នាយកដ្ឋានសេនីយ៍ ហាស-វិវិទ្យ